

பிரஸார் பாரதி
அகில இந்திய வானொலி, சென்னை - 4
17 04 2026 FRIDAY 6.30 PM
மாநிலச் செய்திகள்
தலைப்புச் செய்திகள்

1. மகளிர் இடஒதுக்கீடு சட்டத்திருத்தத்திற்கு நாடாளுமன்ற உறுப்பினர்கள் அனைவரும் ஆதரவு அளிக்க வேண்டும் என்று பிரதமர் திரு நரேந்திர மோடி கேட்டுக்கொண்டுள்ளார்.
2. தமிழகத்தில் உரிய ஆவணங்கள் இன்றி கொண்டு செல்லப்பட்ட 438 கோடி ரூபாய் மதிப்பிலான பணம் மற்றும் பரிசுப்பொருட்கள் பறிமுதல் செய்யப்பட்டுள்ளதாக தேர்தல் ஆணையம் கூறியுள்ளது.
3. தேர்தல் அறிக்கையில் இடம்பெற்றுள்ள வாக்குறுதிகள் நிறைவேற்றப்படும் என்று திமுக தெரிவித்துள்ளது.
4. மக்கள் நலனை மட்டுமே கருத்தில் கொண்டு செயல்படுவதாக அஇஅதிமுக கூறியுள்ளது.
5. Hamburg ஓபன் ஸ்குவாஷ் போட்டியில் இந்தியாவின் Veer Chotrani காலிறுதிக்கு முன்னேறியுள்ளார்.

---- இனி விரிவான செய்திகள் ----

<<<<<<>>>>>>>>

மகளிர் இடஒதுக்கீடு சட்டத்திருத்தத்திற்கு நாடாளுமன்ற உறுப்பினர்கள் அனைவரும் ஆதரவு அளிக்க வேண்டும் என்று பிரதமர் திரு நரேந்திர மோடி கேட்டுக்கொண்டுள்ளார்.

சமூக வலைதளத்தில் இக்கோரிக்கையை விடுத்துள்ள அவர், இதுதொடர்பான மூன்று மசோதாக்கள் மீதான விவாதம் மக்களவையில் நடைபெற்று வருவதை சுட்டிக்காட்டியுள்ளார்.

நாட்டின் மக்கள் தொகையில் சரிபாதியாக உள்ள மகளிருக்கு உரிய பிரதிநிதித்துவம் கொடுக்க வேண்டியது அவசியம் என்றும் அவர் அதில் குறிப்பிட்டுள்ளார்.

இந்த மசோதாக்கள் மீதான வாக்கெடுப்பு இன்னும் சற்றுநேரத்தில் நடைபெற உள்ளதாகவும், இதனை ஒருமனதாக நிறைவேற்ற அனைத்து உறுப்பினர்களும் ஆதரவு அளிக்க வேண்டும் என்றும் திரு நரேந்திர மோடி வலியுறுத்தியுள்ளார்.

<<<<<<>>>>>>>>

தமிழக சட்டப்பேரவைத் தேர்தலில் பண்பலம் பயன்படுத்தப்படுவதை தடுப்பதற்கான கண்காணிப்பு நடவடிக்கைகள் தீவிரப்படுத்தப்பட்டுள்ளதாக தேர்தல் ஆணையம் கூறியுள்ளது.

2 ஆயிரத்திற்கும் மேற்பட்ட பறக்கும் படையினர் இப்பணிகளில் ஈடுபட்டு வருவதாக தேர்தல் ஆணையத்தின் செய்திக்குறிப்பு தெரிவிக்கிறது.

இதுவரை உரிய ஆவணங்கள் இன்றி கொண்டு செல்லப்பட்ட 438 கோடி ரூபாய் மதிப்பிலான பணம் மற்றும் பரிசுப் பொருட்கள் பறிமுதல் செய்யப்பட்டிருப்பதாகவும் தேர்தல் ஆணையம் கூறியுள்ளது.

இதற்கிடையே, அரசியல் கட்சிகளின் பிரச்சாரமும் விறுவிறுப்படைந்துள்ளது.

முக்கிய கட்சிகளின் தலைவர்கள் தீவிர வாக்கு சேகரிப்பில் ஈடுபட்டு வருகின்றனர்.

அஇஅதிமுக பொதுச்செயலாளர் திரு எடப்பாடி பழனிசாமி சேலம் மாவட்டத்தில் தேர்தல் பிரச்சாரம் மேற்கொண்டு பேசினார்.

ஒரு குடும்பத்தின் நலனுக்காக மட்டுமே திமுக பாடுபடுவதாக அவர் தெரிவித்தார்.

அஇஅதிமுக-வை பொறுத்தவரை மக்கள் நலனை மட்டுமே கருத்தில் கொண்டு செயல்படுவதாக அவர் கூறினார்.

மகளிர் இடஒதுக்கீட்டுக்கு எதிராக திமுக உள்ளதாகவும் திரு
எடப்பாடி பழனிசாமி குற்றம் சாட்டினார்.

தேர்தல் அறிக்கையில் இடம்பெற்றுள்ள வாக்குறுதிகள்
நிறைவேற்றப்படும் என்று திமுக கூறியுள்ளது.

இதுதொடர்பாக அக்கட்சி வெளியிட்டுள்ள அறிக்கையில்,
மகளிர் உரிமைத்தொகை 2 ஆயிரம் ரூபாயாக உயர்த்தப்படும்
உள்ளிட்ட பல்வேறு அறிவிப்புகள் தேர்தல் அறிக்கையில்
இடம்பெற்றுள்ளதாக தெரிவித்துள்ளது.

மக்களின் வாழ்வாதாரத்தை மேம்படுத்தும் நோக்கில் இந்த
வாக்குறுதிகள் வழங்கப்பட்டுள்ளதாகவும் திமுக அந்த அறிக்கையில்
கூறியுள்ளது.

திருப்பத்தூர் மாவட்டத்தில் தேர்தல் பிரச்சாரம் மேற்கொண்டு
பேசிய பாமக தலைவர் டாக்டர் அன்புமணி ராமதாஸ், தமிழகத்தில்
மக்கள் ஆட்சி மாற்றத்தை விரும்புவதாக தெரிவித்தார்.

பெண்களுக்கு பாதுகாப்பற்ற சூழலை திமுக அரசு
ஏற்படுத்தியுள்ளதாகவும் அவர் குற்றம் சாட்டினார்.

மகளிர் பாதுகாப்பை உறுதி செய்வதற்கு தங்கள் கூட்டணிக்கு வாக்களிக்க வேண்டும் என்றும் அவர் கேட்டுக்கொண்டார்.

கடந்த தேர்தல் நேரத்தில் அளித்த வாக்குறுதிகளை திமுக நிறைவேற்றவில்லை என்றும் டாக்டர் அன்புமணி ராமதாஸ் குறை கூறினார்.

நாம் தமிழர் கட்சியின் தலைமை ஒருங்கிணைப்பாளர் திரு சீமான், திருப்போரூர் சட்டப்பேரவை தொகுதிக்கு உட்பட்ட பகுதிகளில் தேர்தல் பிரச்சாரம் மேற்கொண்டு பேசினார்.

தங்களது கட்சிக்கு மக்கள் அளித்துவரும் ஆதரவு தொடர்ந்து அதிகரித்து வருவதாக அவர் தெரிவித்தார்.

மாற்றத்திற்கான அரசியல் பயணத்தில் நாம் தமிழர் கட்சி ஈடுபட்டுள்ளதாகவும் திரு சீமான் கூறினார்.

<<<<<<>>>>>>

இனி தேர்தல் களம்...

(சவுண்ட் பைட் - மியூசிக் - 15 செகண்ட்ஸ்)

தமிழக சட்டப்பேரவைத் தேர்தலையொட்டி, தொகுதி வாரியாக
எமது செய்தியாளர் வழங்கும் இந்த தொகுப்பில் இன்று
இடம்பெறுகிறது தூத்துக்குடி மாவட்டத்துக்கு உட்பட்ட தொகுதிகள்.

(வாய்ஸ் பைட் - தொகுப்பு — 219 Sec.)

<<<<<<<>>>>>>>>

மாவட்டச் செய்திகள்

திருவண்ணாமலை மாவட்டத்தில் வாக்கு எண்ணும்
மையங்களில் ஏற்படுத்தப்பட்டுள்ள வசதிகள் குறித்து ஆட்சியர் திரு
தர்பகராஜ் இன்று ஆய்வு செய்தார்.

நாகை மாவட்டம் திருக்குவளையில் வாக்காளர் விழிப்புணர்வு
பேரணி இன்று நடைபெற்றது.

வேலூர் மாவட்டம் பேரணாம்பட்டு அருகே வீட்டில்
பதுக்கிவைத்திருந்த ஆயிரத்திற்கும் மேற்பட்ட மதுபாட்டில்களை
காவல்துறையினர் பறிமுதல் செய்தனர்.

கள்ளக்குறிச்சி மாவட்டம் உளுந்தூர்பேட்டையில் உரிய
ஆவணங்கள் இன்றி கொண்டு செல்லப்பட்ட ஆயிரத்து 150
சேலைகளை பறக்கும் படையினர் பறிமுதல் செய்தனர்.

தூத்துக்குடி மாவட்டத்தில் வரும் 20-ஆம் தேதிமுதல்
மேற்கொள்ளவிருந்த வேலைநிறுத்தப் போராட்டத்தை
ஒத்திவைப்பதாக தேசிய சிறு தீப்பெட்டி உற்பத்தியாளர் சங்கம்
அறிவித்துள்ளது.

<<<<<<>>>>>>>>

விளையாட்டுச் செய்திகள்

Hamburg ஓபன் ஸ்குவாஷ் போட்டியில் இந்தியாவின் **Veer
Chotrani** காலிறுதிக்கு முன்னேறியுள்ளார்.

ஆடவர் ஒற்றையர் பிரிவு காலிறுதிக்கு முந்தைய சுற்று
ஆட்டத்தில் அவர், 11-8, 11-7, 11-7 என்ற செட் கணக்கில்,
ஜெர்மனியின் **Raphael Kandra**-வை வென்றார்.

ஆசிய ஜூடோ சாம்பியன் போட்டியில் இந்தியாவின்
Inunganbi Takhellambam வெண்கலப்பதக்கம் வென்றார்.

சீனாவின் **Ordos**-ல் நடைபெற்றுவரும் இப்போட்டியின் மகளிர்
70 கிலோ எடைப்பிரிவில் அவர் இப்பதக்கத்தை கைப்பற்றினார்.

மல்யுத்த போட்டிகளுக்கான சர்வதேச தரவரிசை பட்டியலின்
ஆடவர் 65 கிலோ எடைப்பிரிவில் இந்தியாவின் **Sujeet Kalkal**
முதலிடத்தை பிடித்தார்.

இந்தியா — அர்ஜென்டினா இடையேயான நான்காவது மற்றும்
இறுதி மகளிர் ஹாக்கிப்போட்டி **Buenos Aires**-ல் இன்று
நடைபெறவுள்ளது.

நான்கு போட்டிகளை கொண்ட இந்த தொடரில் அர்ஜென்டினா
2-1 என்ற ஆட்டக்கணக்கில் முன்னிலை பெற்றுள்ளது.

இந்தியா — தென்னாப்பிரிக்கா இடையேயான முதலாவது
மகளிர் டுவென்டி — டுவென்டி கிரிக்கெட் போட்டி இன்று **Durban**-
ல் நடைபெறுகிறது.

Uber கோப்பைக்கான பேட்மிண்டன் போட்டியில் காயம்
காரணமாக இந்தியாவின் **Treesa Jolly - Gayatri Gopichand**
இணை பங்கேற்காது என்றும், அவர்களுக்கு பதிலாக **Shruti Mishra**
- **Priya Konjengbam** இணை பங்கேற்கும் என்றும்
அறிவிக்கப்பட்டுள்ளது.

<<<<<<**END**>>>>>>